



Il-Ktieb tal-Pesta

Mag. Joe Cassar

Fil-faċċata tal-Ktieb markat numru 2 fl-Arkivji Parrokkjali ta' Hal Tarxien, hemm miktub li dan jiġbor fih lista tal-mejtin bejn is-sena 1662–1736 flimkien ma' żewġ żwiġijiet tat-8 ta' Novembru 1662 u tas-7 ta' Jannar 1663. L-ewwel 30 folja fihom in-numru fuq, miktub bil-linka li tidher li ghandha ż-żmien. Il-folji ta' wara ngħataw l-għadd sal-291 bil-*biro*. Il-folja ta' wara ma ghandhiex numru. Jissuktaw 14-il folja miktubin fuq iż-żewġ nahat imma huma bla numru. Min hadem bil-*biro* wara li niżżel in-numru 223 fuq folja għadda għan-numru 234 minflok għan-numru 224. Lejn l-aħhar hemm karta kahla vojta. Wara din hemm 14-il folja miktuba fuq żewġ nahat u folja li ssemmi l-mewt ta' tliet trabi: Barbara Mifsud, Maria Agius, Gratia Pisano(?) u wara nkiteb bil-maqlub, b'kalegrafija oħra ż-żwiġijiet ta' Antonio Farrugia miż-Żurrieq ma' Evangelista Falzon minn Hal Tarxien u ta' Giodomenico Muscat minn Hal Qormi u Antonia Calleja minn Hal Tarxien. Fil-paġna 221 tat-tieni ktieb hemm miktub li r-registru għas-snin 1699–1765 jinstabu fit-tielet ktieb. Għalhekk għas-snin 1699–1736 hemm żewġ listi ta' mejtin wahda fit-tieni ktieb u l-oħra fit-tielet. Tifflija turi li fit-tieni ktieb fuq karti żgħar tniżżlu l-imwiet ta' trabi u tat-tfal li għadhom ma għamlux il-preċett u fit-tielet ktieb magħmul minn folji akbar, hemm lista tal-mejtin li għexu aktar. Il-Kappillani Dun Bernard Azzopardi, Dun Ġakbu Murga u Dun Ġwakkin żammew l-istess sistema. Fit-tielet ktieb mis-26 ta' Ottubru 1737 hemm imniżżla l-mewt tat-tarbija (*infans*) Imperia bint Petrus Farrugia u Anna ta' 3 snin. Kbar u żgħar bdew issa jitniżżlu f'daqqa.

Mill-folja numru 99 sal-folja 141 hemm lista ta' nies li mietu bil-pesta mit-8 ta' April 1676 sas-16 ta' Lulju 1676. Skont il-Kappillan Mario Axisa bil-pesta mietu f'Hal Tarxien u Rahal Ġdid 133 ruh (8 f'April, 31 f'Mejju, 79 f'Ġunju u 15 f'Lulju).

L-ewwel mewt hi dik ta' Domenico Farrugia li ndifen 'f'għalqa msejha' ... Il-Kappillan halla barra l-isem tal-għalqa. Martina Galea li mietet fit-13 ta' April indifnet fi Triq *sans commissario* imma kien hemm fuq il-post Dun Agostino Bartolomeo Bondi difen liż-żewġ uliedu Maria (1 ta' Ġunju p.111) u Joseph (2 ta' Ġunju p. 112) ġol-bitha tad-dar tiegħu. Martu Paulica mietet fil-5 ta' Ġunju (p.113). Hu miet fis-7 ta' Ġunju (p.116). It-tnejn indifnu fil-'post mahsub għall-infetti' bħal hafna nies oħra. Domenica ta' madwar 36 sena giet midfuna f'għalqa li kienet mad-dar tagħha (11 ta' Ġunju p. 111). Żewġha, 37 sena, wara li qerr għand il-Kappillan Axisa kienet tagħtu ferneżija, qabeż ġewwa bir fejn miet.

Thalla hemmhekk u l-bir ġie sigillatt (31 ta' Mejju p. 110). Maria mart Gaspare Chircop ta' madwar 30 sena mietet '*in hospitalis casalis Luca*' imma ndifnet Hal Tarxien (21 ta' Ġunju p. 128). Maria mart Carlo Zammit ta' madwar 48 sena mietet fi sptar (2 ta' Lulju p. 138). Bħalha u fl-istess jum mietet fi sptar Maria mart Bernardo Azzopardi. Bħalhom Bartolomeo bin Andrea Bonnici ta' madwar 20 sena (11 ta' Lulju p. 140). Andrea Callus ta' madwar 43 sena ndifen mal-infetti għax hadd ma kien jaf li kien hemm permiss biex jindifen fil-Knisja (27





ta' Ġunju p. 135). Maruzza mart Leonardo Camilleri mietet fil-ġnien *veridario* 'ta tajjar lilma' (3 ta' Ġunju p. 113).

Flaminja li żżewġet lil Lorenzo Mercieca fis-16 ta' Frar 1676 mietet fis-16 ta' Ġunju tal-istess sena meta kellha madwar 20 sena. Mariuzzo Ellul li martu Flaminja mietet fit-8 ta' Ġunju (p. 118) iżżewwieg lil Barbara Bugeja mill-Belt Valletta fil-11 ta' Novembru 1676. Ibnu mill-ewwel żwieġ Tumas kien miet fit-13 ta' Ġunju (p. 121) Gaspere Chircop li martu Marija mietet fil-21 ta' Ġunju (p. 128) ta' Madwar 30 sena żżewwieg lil Maria di Bianco fil-21 ta' Novembru 1676. Lil bintu Anna mill-ewwel żwieġ tilifha fil-15 ta' Ġunju 1676 (p. 124).

Il-Kappillan Axisa kellu l-ghajnuna ta' Don Gregorio Camilleri, ta' Parti Angelo di Malta u ta' Don Clement li kunjomu jithalla barra. Minbarra 143 sa pagna 156 il-Kappillan Axisa kiteb l-ahhar rieda (*dispositioni dell'ammalati*) ta' Matteolo Desira, Catherinuzza armla ta' Gianluca Calleja binha Antonio, Maruzza armla tal-mejjet Gratio Barbara, Valentica Archangelo Calleja, Maruzza armla ta' Carlo Zammit, Blasco Busuttill, Gratio mart Matteo Agius. Mal-Kappillan kien ikun hemm żewġ xhieda. Tnejn minn dawn ix-xhieda mietu bil-pesta wkoll: Francesco Busuttill (17 ta' Ġunju p. 126), Blasco Fiteni (2 ta' Lulju p. 137).

Matteolo Desira halla flus għall-Artal tar-Rużarju u l-Artal ta' San Rokku (9 ta' Ġunju p. 143-144). Catherinuzza armla ta' Gianluca Calleja qed thalli flus għall-quddiesa għal ruhha u tikkonferma testmenti li għamlet għand in-nutara Giacinto d'Avolio u Michele Attardo (14 ta' Ġunju p. 146). Valentia armla ta' Angelo Calleja halliet għall-Artal tar-Rużarju u għall-Fratellanza tal-Lampada tas-Sagrament. Maruzza mart Carlo Zammit riedet tghaddi żewġ skudi u sitt tari lill-*ospitale*, żewġ ċrieket għal-Lampada tas-Sagrament, ċurkett iehor lill-Artal ta' San Rocco u ċurkett tad-deheb lill-Kappillan.

Barra hekk riedet lill-qraba taghha jsumu għaliha (28 ta' Ġunju p. 148). Blasco Busuttill li jidher li kien bniedem tat-tajjeb iddikjara li hallas lil Carlo Zammit tas-salib tad-deheb jew tal-fidda li kellu jkun ghotja lill-Knisja Parrokkjali u lil nies ohra, kif nies ohra hallsu lilu. Gratia mart Matteo Agius issemmi quddies u wara tghid li trid thalli 10 onci lil żewġha billi bhala dota kien taha xi għonnelel. Ghonnelel ohra qed thallihom lil ulied żewġha mill-ewwel żwieġ tieghu (15 ta' Lulju p. 155-156).

Inkiteb hafna, żidt xi haġa ma' li kien hemm.

IL-WARDA FLOWER SHOP



94 Triq Ix-Xitwa,
Qormi
Tel: 2149 2626

Floral arrangements for

- Weddings & Special Occasions
- Fresh Flowers Daily & Delivered
- Gift Ware
- Pottery
- Dried Flowers
- Souvenirs & Much More

